

MC & countrydansur í Vestmanna

Aftur í ár verður føroyski country høvuðsstaðurin karmur um countrydans, og hesaferð verður dansurin endin á stórum MC- tiltakið í bygdini. Ætlanin er at fáa 200 motorsúkkur úr øllum landinum til Vestmanna.



Leygarkvöldið 22. september verður skipað fyri MC & country dansiltaki í Vestmanna. Countrydansurin í Vestmanna er altíð sera væleydnaður, og er við til at seta Vestmanna á Føroyakortið, sum country høvuðsstaður okkara. Í ár verður tiltakið skipað, sum eitt MC- og country tiltak.

200 motorsúkkur til Vestmanna

Í samráð við øll MC-feløgini kring landið hava fyrireikarnir sett sær fyri at fáa 200 motorsúkkur at leggja leiðina til Vestmanna. Ætlanin er, at fáa allar motorsúkkur at mæta við GRÖN í HAVN og síðan verður koyrt til Fjørurkønna í Vestmanna, har kaffi og smákøkur verða bjóðaðar.

Um viðrar er síðan ætlanin at hava eina hugnaliga grilløtu við MC-búffum og harmonikutónleiki uttanfyri ítróttarhøllina.

Jim Reeves á pall

Um kvöldið verður skipað fyri country konsert. Konsertin er frá klokkan 20.00 til 22.00, tá fara kendir tónleikarar á pall at spæla lög alt frá Jim Reeves til Alan Jackson og heimagjörd lög – tónleikarnir eru Theodor Petersen sang, Petur Jacobsen kassaguitar og sang, SELin Madsen sang, Gunnar Justinussen kassaguitar, Ólavur Øster elguitar, Jákup Zachariassen steelguitar og elguitar, Eyðun Johannesen bass

Brandur Jacobsen trummur, Johannes Ólavsson klaver og sang

Countrydansur í Høllini

Countrydansurin byrjar klokkan 23.30 í høllini. Til dansin spælir nýggi og sera vælumtókti countrybólkurin HJ –countryband við tí kenda Hallur Joensen á odda, saman við Ólavi Øster á el-guitar, Jógvani Olsen á keyboard, Jónleifi Jensen á trummum, Jákupi Zachariassen á el-guitar og steelguitar, umframt Paula Magussen á bassi. 18 ára aldursmark er til dansin.

Aftur í ár hava stigtakarnir valt at lata avlopið av hesum dansi fara til Vestmanna Kappróðrarfelag, sum ætlar sær at gera høllina liðug í nýggja neystinum.